

مباحثہ و مکالمہ

مولانا عتیق الرحمن سنجھی ☆

☆ سرپرست ماہنامہ الفرقان، لکھنؤ۔ حال مقیم لندن۔

مسئلہ رجم اور مولانا اصلاحی کا تفسیری موقف

مولانا مرحوم کی تفسیر تدبیر قرآن، کا حوالہ الفرقان میں بار بار آیا ہے۔ مولانا کو والد مرحوم سے ایک قدیم تعلق تھا۔ عمر میں بھی دو نوں کی بس ایک سال کا فرق تھا۔ تدبر کی پہلی ہی جلد نکلی تو مولانا کی طرف سے ہدیہ ہمارے ہاں آئی اور تدبیر کے الفاظ تھے: ”ہدیہ اخلاص بخوبی مذکور نعمانی صاحب زاداطفہ“۔ پھر مزید جلدیں بھی آتی رہیں۔ راقم سطور کو الفرقان میں جو کلھنا لکھانا ہوتا تھا، جس کا سلسلہ ۱۹۵۳ء سے شروع ہوا، اس میں اکثر قرآنی آیات بھی کسی استدلال و استشهاد میں آتیں اور ضرورت ہوتی کہ آیت جس مفہوم کے ساتھ اپنے ذہن میں آئی ہے اس کی توثیق کی تفسیر سے بھی کرنی جائے۔ اس عمل میں کہیں کہیں الجھاؤ بھی درپیش ہو جاتا یا ^{تبلیغی} رہتی۔ مولانا کی تفسیر آئی تو ایسی ضرورت کے موقع پر اس کے استعمال سے یہ مرحلہ نبنتا آسان ہونے لگا۔ حضرت والد ماجد کا سلسلہ درس قرآن بھی اس زمانے میں چل رہا تھا۔ آپ سے بھی یہی احساس سننے میں آیا کہ بہت سے مشکل مقامات کی گردہ کشاں میں اس سے بڑی مدد ملی ہے۔ ادھر کی سال سے ”مغل قرآن“ کے عنوان سے ایک سلسلہ فہم قرآن اس کام علم کے قلم سے بہت ڈرتے ڈرتے تھنخ والد ماجد کی خواہش کے احترام میں چل رہا ہے۔ اس سلسلہ میں بھی یہ کہنا کچھ مبالغہ ہو گا کہ مولانا اصلاحی کی کتاب نہ ملی ہوتی تو قرآنی مشکلات کے آگے اس سلسلہ کو جاری رکھنا شاید اس سے زیادہ بہت طلب ہوتا جتنا تاب تک ثابت ہوتا رہے۔ اور اس لیے اگر اس سلسلہ میں کچھ خیر ہے تو اس میں مولانا کا بھی حصہ ہے اور دعا ہے کہ اللہ اس کے لیے مرحوم کو بہترین جزا دے۔ اسی کے ساتھ کتاب میں کچھ باقی ایسی بھی نظر پڑتی رہیں کہ مولانا کی وفات پر جو تجزیتی سطور الفرقان میں لکھی گئیں، ان میں بھی ان کی کتاب کے بارے میں یہ لکھے بغیر نہیں رہا جاسکا کہ کاش فلاں قسم کی باقی اس میں نہ ہوتیں، کہ اس کے نہایت مفید پہلووں سے استفادہ کا حلقة و سیع تر ہو سکتا اور جو خدمات صفاودع مکدر کی صلاحیت نہیں رکھتے، ان کے لیے کوئی خطرہ اس میں نہ سمجھا جاتا۔

ان فلاں باقیوں میں سے سب سے نمایاں بات مسئلہ رجم پر ظاہر کئے گئے خیالات ہیں جو سورہ نور کی آیت حد زنا کے ذیل میں آئے ہیں۔ اس مقام کوئی بار پڑھا اور اس میں کوئی مضبوط استدلال نہ دیکھتے ہوئے یہ بات ایک معہدی رہی کہ آخر وہ کیا چیز تھی جس نے مولانا کو امت کے (بجز خوارج) ایک مسلمہ اور سنت رسول ﷺ خلافے را شدید سے

ثبت مسئلہ میں اشکال ہی نہیں، خدہ و مدد سے اختلاف پر آمادہ کیا؟ پھر طبیفہ یہ کہ اس اختلاف کا اظہار مولانا نے رجم کو رد کرنے کے عنوان سے نہیں بلکہ ان لوگوں کے مقابلے میں اسے ثابت کرنے کے عنوان سے کیا ہے جو قرآن سے اس کی دلیل ملتے ہیں۔ بالفاظ دیگر وہ رجم کے مقابلے میں جو نہیں قرآن میں (سورہ ما نہدہ کی ایک آیت میں) ملتا ہے اور سنت سے ثابت جس رجم کی بات کی جاتی ہے، مولانا اس کی اصل حقیقت بھی وہی ٹھہراتے ہیں جسے وہ قرآن میں پاتے ہیں۔ اس کے ثبوت میں وہ عہد نبوی ﷺ کے ایک واقعہ رجم پر فتنتوکرتے ہوئے، جو ماعز اسلامی کے نام سے آتا ہے، جو شکل اس کی بیان کرتے ہیں، وہ ان کے خیال میں سورہ ما نہدہ کی آیت پر منطبق ہو جاتی ہے۔ رہیں اس سلسلہ کے کچھ اور واقعات کی روایتیں، ان کے بارے میں مولانا یہ فرمائے گے بڑھ گئے ہیں کہ: ”آنحضرت ﷺ کے زمانہ میں رجم کے ایک آدھ اور واقعات جو پیش آئے، ان کی تفصیلات روایات میں نہیں ملتی۔..... اگر ان کے مقدمات کی صحیح نوعیت معلوم ہو سکتی تو ان شاء اللہ یہ بات واضح ہو جاتی کہ ان کے واقعات کی نوعیت بھی وہی ہے جو ماعز کے واقعہ کی ہے۔“

(جلد چہارم، بخش اول)

رجم کا انکار تو تھا ہی، ماعز اسلامی کے واقعہ کی جو نوعیت مولانا نے بیان فرمائی، وہ خود کچھ کم نزاں اور وحشت انگیز نہ تھی۔ پھر بغیر کسی معین حوالہ کے محمدیہ کہہ کر کہ ”کتابوں میں جو روایات ملتی ہیں ان میں.....“ حالانکہ اس واقعہ کی متعدد روایات حدیث میں سے کسی بھی اس طرح کی بات کا، جو مولانا بے نام کی کتابوں کے حوالہ سے بیان کرتے ہیں، کوئی شاید نہیں پایا جاتا۔ یہ بحث تدریج قرآن کی پوچھی جلد میں آئی ہے جو ۱۹۶۷ء میں نکلی۔ یہ وہ سال تھا کہ اسی میں راقم کا آب و دان لکھنوسے لندن منتقل ہوا۔ یعنی یہ جلد جب لکھنؤآئی ہو گی تو وہ زمانہ میرے لندن میں ہونے کا تھا۔ یاد نہیں یہاں آکر کتب میں نے تدریج کی جلدیں پاکستان سے مگوا کیں اور کتب رجم کے اس قصہ پر نظر پڑی۔ لیکن ایک بات ذہن میں اس معاملہ کے حوالہ سے یہ پڑی رہی کہ مولانا نے حدیث کے میدان میں بھی کچھ خدمت کا ارادہ ظاہر کرتے ہوئے مزید تحقیقی گفتگوؤں کے لیے اٹھا رکھی ہے۔ پس انتظار رہا کہ وہ دن آئے۔ پھر تفسیر کی تکمیل سے مولانا کی فراغت کے کچھ عرصہ بعد یہ بات علم میں آگئی کہ تدریج حدیث، کا بھی ایک سلسلہ مولانا نے شروع کر دیا ہے۔ مگر کوئی ایسا رابطہ مولانا یا ان کے حلقة سے نہ بتا تھا کہ رفتار کاری تکمیل کا علم ہوتا۔ اب گزشتہ جنوری میں لکھنوجا ہنا ہوا جہاں ایک اردو میلہ لگا ہوا تھا، ایک دن ادھر جانا ہوا تو ایک بک اسٹال پر مولانا کی کتاب تدریجیت، نظر آئی۔ یہ موطا امام بالک کے فتحی ابواب کی تشریح پر مشتمل تباہی گئی تھی۔ شوق سے اٹھا کے ورق گردانی کی کہ اس پر وہ بحث بھی شاید آئی ہو، اور وہ نکل آئی۔ کتاب دیسے ہی لینی ہی تھی، اب تو لازم ہوئی۔ مگر متعلقہ حصہ پڑھنے سے جو نتیجہ نکلا، اس کے لیے کوئی تعبیر، بصدافوس، اس کے سوانحیں ملتی کہ مولانا نے تو خود ہی اپنے اوپر بجھت تمام کر لی۔

مسئلہ سے متعلق موطا کی تمام روایتیں اس کتاب میں آئی ہیں اور ان سے نہ تو ماعز اسلامی کے بارے میں مولانا کے بیان کی ذرہ بر اب تائید ہوتی ہے اور نہ اس خیال کی جو کہ عہد نبوی ﷺ میں پیش آنے والے دیگر واقعات رجم کی بات مولانا نے ظاہر فرمایا تھا، بلکہ یہاں تمام تر مولانا کی تردید کا (نہیں، مولانا کی خیالات کی صحیح کا) سامان ہے۔ لیکن کوئی عدیجت کی نہیں رہتی کہ مولانا ان سب روایات سے بھی اپنے اسی خیال کے ساتھ باطنینا گزرتے چلے گئے ہیں! پھر یہ کتاب تصنیف نہیں بلکہ مولانا نے اپنے حلقة تدریج قرآن و حدیث میں موطا کے درس کا سلسلہ قائم فرمایا تھا، یہ انہیں دروس پر مبنی کتاب ہے۔ تو کیا مولانا کے حلقة درس کے ذین و فظین اور نئے تعلیم یافتہ نوجوانوں میں بھی کوئی ایسا نہ تھا جو اس تناقض کو مجوس کرتا اور

مولانا کو توجہ دلانے کی جات کر جاتا؟ یا پھر اللہ کو میظنور تھا کہ خود مولانا ہی کے ذریعہ موطا جسی معتبر کتاب کے حوالہ سے وہ روایتیں سامنے آ جائیں جن سے رجم کی شرعی حقیقت میں مولانا کی نقیر سے پیدا شدہ شکوہ کا ازالہ ہو۔ تفصیل میں نہیں جانا، لیں ان لوگوں کے لیے جنہوں نے تدبیر قرآن سے استفادہ کیا ہے یا کرتے ہیں، اتنا کہنا ہے کہ مولانا کا جو کہنا وہاں یہ ہے کہ رجم کی سزا فقط ان عادی مجرموں کے لیے ہے ”بومعاشرہ کی عزت و ناموس کے لیے خطرہ بن جائیں“، ورنہ عام زنا کی سزا فقط ہی سوکوڑے والی ہے، ”قطع نظر اس کے کہ مرتبک جرم شادی شدہ ہے یا غیر شادی شدہ“، موطا کی تمام روایتیں اس سے اختلاف کرتی ہیں۔ حتیٰ کہ ماعز اسلامی جن کی تصویر تدبیر قرآن میں، اللہ مولانا کو معاف کرے، ایک نگل ملت، نگ دین، عادی مجرم کے طور پر آئی ہے، ان کے واقعی روایت بھی اس تصویر کا شائبہ تو کیا دیتی، بالکل اس کے بر عکس تصویر دکھاتی ہے۔ خود مولانا کے ترجمہ کا دیکھ لینا کافی ہے:

”سعید بن میتب سے روایت ہے کہ قبلہ اسلام کا ایک شخص حضرت ابو بکرؓ خدمت میں آیا۔ اس نے کہا کہ گنگا رنہ کمینے سے زنا کا گناہ صادر ہوا ہے۔ حضرت ابو بکرؓ نے پوچھا کہ اس کا میرے سوا کسی اور سے بھی ذکر کیا ہے؟ اس نے کہا نہیں۔ حضرت ابو بکرؓ نے کہا، تو اللہ سے توبہ کرو اور اللہ کے پردہ میں چھپ کے اللہ اپنے بندے کی توبہ قبول کرتا ہے، لیکن اس کا دل اس پر نہ ٹھکا۔ پھر حضرت عمرؓ کی خدمت میں حاضر ہوا اور وہی بات کہی جو حضرت ابو بکرؓ سے کہی تھی۔ حضرت عمرؓ نے بھی اس کو اسی طرح کا جواب دیا جو حضرت ابو بکرؓ نے دیا تھا۔ اس پر بھی اس کا دل نہ ٹھکا۔ یہاں تک کہ وہ رسول اللہ ﷺ کی خدمت میں آیا اور ان سے کہا کہ اس بندہ کمینے نے زنا کیا ہے۔ سعید کہتے ہیں کہ رسول اللہ ﷺ نے اس سے منہ پھیر لیا۔ تین مرتبہ اس نے کہا اور ہر مرتبہ حضور ﷺ نے اس سے منہ پھیر لیا۔ جب وہ بہت مصر ہوا تو رسول ﷺ نے اس کے گھر والوں کے پاس آدمی بیجھا اور پوچھا کہ یہ شخص مریض تو نہیں یا اس کو جنون تو نہیں؟ گھر والوں نے کہا، یا رسول ﷺ یہ بالکل ٹھیک ٹھاک ہے۔ رسول اللہ نے پوچھا کہ یہ کنوارہ ہے یا شادی شدہ؟ لوگوں نے کہا کہ شادی شدہ ہے۔ رسول اللہ نے حکم دیا تو اس کا رجم کر دیا گیا۔“ (ص ۲۱۳)

اس کی بھی صراحت یہ روایت کر رہی ہے کہ آنحضرت ﷺ نے رجم کا حکم کرنے سے پہلے ان کے شادی شدہ یا غیر شادی شدہ ہونے کی تحقیق فرمائی۔ تو رجم کی بنیاد شادی شدہ ہونا ٹھیکی اور گنگا رکی جو تصویر یہاں سامنے آ رہی ہے، اس کے لیے کچھ کہنے کی ضرورت کہاں۔ یہ موطا کی روایت نمبر ۲ ہے۔ آگے پانچویں نمبر کی روایت جس کا تعلق ایک ایسے یہی سے ہے جس میں مرد اور عورت دونوں کی سزا منکور ہوئی ہے، وہاں شادی شدہ اور غیر شادی شدہ کے حکم کی تفہیق اور حکم کرسا منے آتی ہے۔ مرد کو جو کنوار جوان تھا، کوڑوں کی سزا میں اور عورت جوشہ واری تھی، اسے رجم کیا گیا۔ یہ عورت عادی مجرم تھی یا کچھ اور؟ اس کا فیصلہ روایت کے ترجیح کے لیے الفاظ کردار دیتے ہیں (جن کو پڑھنے سے یہ جان لینا چاہیے کہ یہ مقدمہ حضور ﷺ کے پاس زانی کا باپ اور زانیہ کا شوہر لائے تھے)۔ ”آپ نے اس کے میئے کو سوکوڑے لگوائے اور ایک سال کے لیے جلاوطن کر دیا اور انیس اسلامی کو حکم دیا کہ وہ دوسرے شخص کی بیوی کے پاس جائیں۔ اگر وہ اعتراف کرے تو اس کو رجم کریں۔ اس عورت نے اعتراف کیا اور رجم کر دی گئی۔“ (ص ۲۸۶)

موطا کی ان تمام ہی روایتوں کا ایک پہلو یہ بھی ہے کہ کسی ایک سے بھی ظاہر نہیں ہوتا کہ رجم کی سزا پانے والا خطا کار کوئی عادی قسم کا مجرم تھا۔ کئی ایک تو ان میں خود عورتیں نظر آ رہی ہیں جن کے ناموس کے حوالہ سے کوئی مجرم معاشرہ کا عضو

فاسد بنتا ہے۔

”تدریب قرآن“ تک بات دوسری تھی۔ مولانا کو کسی غلط فہمی کے شہبز یا کسی خاص تاثر کے امکان کا فائدہ دے کر رہا جا سکتا تھا۔ اب اس ”تدریب حدیث“ سے معاملہ کی جو صورت سامنے آتی ہے، وہ سمجھیگی سے تقاضا کرتی ہے کہ اس سبب کی تلاش کی جانی چاہیے جو مرحوم کو یہاں تک لیے چلا گیا ہے۔ اسلام پر مغرب کے حملوں سے خم کھانے والی کوئی شخصیت ہوتی تو سوچ لیا جاتا کہ یہ اسی مروعہ بیت کا شاخانہ ہے، مگر مولانا کی تفسیر کی آٹھ جلدیوں میں کہیں، شاید کہیں بھی اس تاثر کی گنجائش نہیں ملتی، نہ ہی اس سوچ کی گنجائش اس تفسیر کے پڑھنے والے کو ملتی ہے کہ خدا نخواستے خوف خدا سے دل خالی رہا ہو اور تفسیر کا مشغله کسی کج فکری کی خدمت کو اپنا ہو۔ پھر یہ سنت ثابتہ سے معارضہ اور اس پر اصرار، آخر کیا ہے؟ اور یہ تلاش ایسے لوگوں کا کام ہے جو مولانا سے کافی قریب رہ کر مستفید ہوئے ہوں۔ اس زمرہ کا سب سے نمایاں نام ”تدریب حدیث“ کے مرتب خالد مسعود کا تھا، مگر وہ اب اس دنیا میں نہیں۔ دوسرا ایسا نام ہمارے علم میں ڈاکٹر اسرار صاحب کا ہے اور تدریب قرآن کی متعلقہ جلد کی اوپرین اشاعت بھی انہیں کے ادارہ انجمن خدام القرآن لاہور سے ہوئی ہے، کیا وہ اس کام کی ضرورت سمجھیں گے؟ کاش کوئی عذر مولانا کے حق میں ہاتھ آجائے۔ (۱)

حاصل مطالعہ

یہاں تک جو کچھ لکھا گیا، وہ کچھ خونگوار چیز نہ تھی۔ ہم نے مولانا کی تفسیر سے طالب علمانہ استفادہ کیا ہے اور اسی باعث اس کتاب ”تدریب حدیث“ کے خواہ سے نہایت قدر ضرورت پر اکتفا کرتے ہوئے اور جو بہت کچھ کہنے کا تھا، اس سے بہ تقاضاۓ ادب اعراض کیا ہے، مگر اس خونگوار کام کے ٹمن میں روایات موطا کے مطالعہ سے ایک اس چیز پر دماغ متنبہ ہوا ہے کہ وہی اس مطالعہ کا حاصل تھہر تی ہے۔ پتہ چلا کہ وہ تمام مردا اور خواتین جن سے بتھا ہے بشریت یہ گناہ ہو گیا، ان میں سے کوئی ایک بھی کسی کی روپوٹ پر کپڑ کے نہیں لایا گیا تھا، بلکہ بعض تو خود احساس گناہ سے مغلوب ہو کر دربار رسالت میں حاضر ہوئے تھے تاکہ اللہ کی ٹھیکرائی ہوئی پوری سزا پا کے آخرت کے مواخذہ کی طرف سے مطمئن ہو جائیں۔ اور حاضری ہی لکھانے پر اکتفا ان میں سے کسی نہیں کیا تھا کہ پاک نہادی کا درہ جم جائے۔ اخضرت ﷺ شہبات کے پہلو نکال کر چھوڑ دینے کی کوشش فرماتے تھے اور یہ ہرشبہ کو رد کر کے ”پھانی“ پانے پر اصرار کرتے تھے۔ کیا چیز اللہ اللہ نبوت محمدی میں تھی! کیا شان اس فیض نگاہ کے نجات کی تھی! ملکوں ہم نام لیواؤں کا حال دیکھ کے یقین کرے گا کہ یہ ”دامن چھوڑ دیں تو فرشتے و غور کریں“، والا حال جو اس کے فیض یافتہ گئے گاروں کا بھی کتابوں میں آیا ہے، وہ حق ہے؟ اللهم صلی علیه وعلى الله واصحابه وسلم تسليما!

(۱) یہاں اس بات کا انہیں مناسب ہو گا کہ مولانا سے تعلق رکھنے والے ایک لاہوری دوست (مصطفیٰ صادق صاحب) نے دو تین سال پہلے لندن کی ایک ملاقات میں حضرت والد ماجد کے بارے میں بتایا کہ اس مسئلہ پر آپ کا بھی ایک خط مولانا اصلاحی کو پہنچا تھا۔ اس کا کوئی جواب مولانا اصلاحی نے دیا ہو، اس کا علم ان کو نہ تھا۔

(بُشَّرِيَّةٌ مَا هَنَمَهُ الْفُرْقَانُ، لَكُھُو)